

पदवी व पदव्युत्तर अभ्यासक्रमाच्या विद्यार्थ्यांना
आंतरवासिता (Internship) संधी उपलब्ध
करून देण्याबाबतच्या उपक्रमासाठी नोडल
अधिकार्याच्या नियुक्तीस मान्यता.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: संकीर्ण २०२३/प्र.क्र.१०१/एसडी-६
मादाम कामा मार्ग, हुतात्मा राजगुरु चौक
मंत्रालय, मुंबई ४०० ०३२
दिनांक:- २६ ऑक्टोबर, २०२३

संदर्भ:- प्रधान सचिव, उच्च व तंत्र शिक्षण विभाग, मंत्रालय, मुंबई यांचे अर्धशासकीय पत्र क्र.NEP-
२०२३/प्र.क्र.१५०/UE-३, दि.१२.१०.२०२३

प्रस्तावना :-

नवीन राष्ट्रीय शैक्षणिक धोरण, २०२० मधील तरतुदीनुसार पदवी व पदव्युत्तर अभ्यासक्रमामध्ये आंतरवासिता (Internship) घटकाचे समावेश अनिवार्य करण्यात आले आहे. राज्यातील उच्च शिक्षण संस्थांमधील पदवी व पदव्युत्तर अभ्यासक्रमांच्या विद्यार्थ्यांना आंतरवासिता (Internship) पूर्ण करण्याच्या संधी मिळाव्यात व त्यातून त्यांना भविष्यात उपयोगी पडतील असे कार्यानुभव व मूर्त स्वरूपाची कौशल्ये आत्मसात करता येतील यासाठी राज्याचा उच्च व तंत्र शिक्षण विभाग प्रयत्नशील आहे. राज्यातील सर्व शासकीय विभागांच्या सहकार्याने अशा प्रकारचे आंतरवासिता (Internship) धोरण राबविण्यासाठी निश्चित अशा कार्यक्रमाची रूपरेषा ठरविण्यासाठी त्या विभागाने मे.EY LLP या खासगी संस्थेशी सामंजस्य करार केला आहे. शालेय शिक्षण व क्रीडा विभागाच्या अधिपत्याखालील कार्यालये व संस्था राज्यातील पदवी व पदव्युत्तर अभ्यासक्रमाच्या विद्यार्थ्यांना आंतरवासिता (Internship) पूर्ण करण्यासाठी संधी उपलब्ध करून देणारे व्यासपीठ ठरू शकतात अशी शक्यता व्यक्त करून त्याबाबत या विभागाने सहमती दर्शवावी असा प्रस्ताव संदर्भाधीन अर्धशासकीय पत्रान्वये सादर करण्यात आला आहे.

शासन निर्णय:-

राज्यातील उच्च शिक्षण संस्थांमधील पदवी व पदव्युत्तर अभ्यासक्रमाच्या विद्यार्थ्यांना आंतरवासिता (Internship) पूर्ण करण्याबाबतच्या संधी उपलब्ध व्हाव्यात म्हणून या विभागाच्या अधिनस्त कार्यालये/शाळा/संस्था इ. चा व्यासपीठ म्हणून प्रभावी वापर कशा प्रकारे करता येईल याची रूपरेषा ठरविण्यासाठी मे.EY LLP या संस्थेस सर्वोत्तमरी सहकार्य करण्यासाठी तसेच, रूपरेषा ठरल्यानंतर सुरुवातीस आवश्यकतेनुसार पथदर्शी प्रकल्पाच्या माध्यमातून व त्यानंतर नियमित स्वरूपात त्याची अंमलबजावणी करण्यासाठी या विभागाच्या वतीने शिक्षण संचालक (योजना), शिक्षण संचालनालय(योजना), महाराष्ट्र राज्य, पुणे यांना नोडल अधिकारी म्हणून घोषित करण्यात येत आहे.

मे.EY LLP या संस्थेस सूचित करण्यात येते की, उपरोल्लेखित नोडल अधिकार्यांशी संपर्क साधून आंतरवासिता (Internship) कार्यक्रमाची रूपरेषा व अंमलबजावणी याचा आराखडा निश्चित करण्यात यावा.

प्रस्तावांतर्गत उपक्रमासाठी विभागाच्या अधिनस्त शाळांची/संस्थांची/कार्यालयांची निवड तसेच, उपक्रमाचा विषय व कालावधी, पथदर्शी तत्वावरील अंमलबजावणी, नियमित अंमलबजावणी इ.बाबत निर्णय घेण्याचा अधिकार नोडल अधिकारी म्हणून शिक्षण संचालक (योजना), शिक्षण संचालनालय(योजना), महाराष्ट्र राज्य, पुणे यांना असेल.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०२३१०२६१५०९४९१२२१ असा आहे. हा शासन निर्णय डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(इ.मु.काझी)

सहसचिव, महाराष्ट्र शासन

प्रत:-

१. मा.मंत्री (शालेय शिक्षण) यांचे खाजगी सचिव, मंत्रालय, मुंबई.
२. प्रधान सचिव(शालेय शिक्षण), यांचे वरिष्ठ स्वीय सहायक, मंत्रालय, मुंबई.
३. प्रधान सचिव(उच्च व तंत्र शिक्षण), यांचे वरिष्ठ स्वीय सहायक, मंत्रालय, मुंबई.
४. आयुक्त(शिक्षण), महाराष्ट्र राज्य, पुणे.
५. आयुक्त, महानगरपालिका(सर्व)
६. जिल्हाधिकारी(सर्व).
७. मुख्य कार्यकारी अधिकारी, जिल्हा परिषद, सर्व.
८. संचालक, राज्य शैक्षणिक संशोधन व प्रशिक्षण परिषद, महाराष्ट्र राज्य, पुणे.
९. राज्य प्रकल्प संचालक, महाराष्ट्र प्राथमिक शिक्षण परिषद, मुंबई.
१०. शिक्षण संचालक (योजना), शिक्षण संचालनालय, महाराष्ट्र राज्य, पुणे
११. शिक्षण संचालक (प्राथमिक), शिक्षण संचालनालय, महाराष्ट्र राज्य, पुणे.
१२. शिक्षण संचालक (माध्यमिक व उच्च-माध्यमिक), शिक्षण संचालनालय, महाराष्ट्र, राज्य, पुणे.
१३. संचालक, महाराष्ट्र राज्य, पाठ्यपुस्तक निर्मिती व अभ्यासक्रम संशोधन मंडळ(बालभारती), पुणे.
१४. अध्यक्ष, राज्य माध्यमिक व उच्च माध्यमिक शिक्षण मंडळ, पुणे.
१५. मुख्याधिकारी, नगरपालिका, सर्व.
१६. शिक्षणाधिकारी (प्राथमिक/माध्यमिक/योजना), जिल्हा परिषद (सर्व)
१७. प्राचार्य जिल्हा शिक्षण व प्रशिक्षण संस्था, (सर्व)
१८. प्रशासन अधिकारी, महानगरपालिका(सर्व)
१९. उपसचिव(कार्यासन UE-३), उच्च व तंत्र शिक्षण विभाग, मंत्रालय, मुंबई यांना विनंती करण्यात येते की सदर शासन निर्णयाची प्रत मे.EY LLP यांच्या निदर्शनास आणून पुढील कार्यवाही करण्याबाबत त्यांना आपल्या स्तरावरून कळविण्यात यावे.
२०. निवड नस्ती (कार्यासन-एसडी-६).